

قیام امن اور حیاتِ نبوی (ایک مثالی دور)

Establishment of Peace and the Life of the Holy Prophet ﷺ (An Ideal Era)

* سیدہ حمدیہ

ABSTRACT

Peace initiatives during the regime of the Prophet Muhammad ﷺ needs to be studied to understand how to attain and maintain peace in a diverse society. The measures for peace, taken by the Prophet ﷺ can be divided into two types: The Internal Steps and The External Steps.

One of the fundamental objectives of his prophetic annunciation was ‘purification and refinement’, which was the core of his internal measures for peace. These measures produced moral values such as love and harmony, reconciliation and sacrifice among them. These personality traits were then translated into the establishment of equitable justice system and reciprocally, a just system leads to shape behaviors contributing to peace and harmony.

The Prophet ﷺ also focused on the external steps for peace. These external measures include the treaty of al-Madīnah, the agreement with the Christian delegation of Najrān, the treat of Hudaybiyah and the announcement of the amnesty at the conquest of Mekkah. Thus, the study of the Prophet’s ﷺ life unfolds that if we want global peace, we have to follow the principles, practiced and laid down by the Prophet ﷺ.

Keywords: Peace Initiatives; Peaceful Religion; External Measures; Arab civilization; Global Peace

* پی ایچ ذی سکالر، شعبہ علوم اسلامیہ، جامعہ پنجاب، لاہور۔

امن و سلامتی کا تصور اسلام میں ایک بنیادی اور گہر ا تصور ہے۔ یہ تصور اسلام کے مزان سے گہری وابستگی رکھتا ہے، کائنات، زندگی اور انسان کے بارے میں اسلام کے کلی نظریے کے ساتھ اس کے شدید تعلق ہے۔ اسلام کا پورا نظام حیات، اس کے قوانین و ضوابط، اس کے احکام و نواعی اور رسوم سب اس تصور کے ساتھ منسلک ہیں۔

امن کا معنی و مفہوم: عربی، اردو اور انگریزی لغات میں امن کے معنی ہیں چین، اطمینان، سکون آرام کے علاوہ صلح و آشتی اور پناہ کے معنی بھی پائے جاتے ہیں۔ اور امان کے معنی کبھی حالت امن کے آتے ہیں اور کبھی اس چیز کو کہا جاتا ہے جو کسی کے پاس بطور امانت رکھی جائے۔^(۱)

امن عالم صرف جنگ و قتال کی عدم موجودگی ہی کا نام نہیں رہ جاتا، بلکہ یہ انسان کی انفرادی معاشرتی، مذہبی و اخلاقی اور بین الاقوامی زندگی میں اطمینان اور بے خوفی کے وسیع مفہوم کو سمیئے ہوئے ہے۔ اور اس مثالی کیفیت کا نام ہے جہاں زندگی کے تمام شعبے شاہراہ ترقی پر اندیشہ رہنمی کے بغیر سفر کرتے رہیں۔ اسلام کا نظریہ امن و سلامتی دائی گئی اصولوں کے تحت لا زوال بنیادوں پر قائم استوار ہے جس میں مملکت کی عمارت کو امن کی مضبوط و مستحکم بنیادوں پر اٹھایا گیا ہے۔^(۲)

ایمان اور عمل دونوں لازم و ملزم ہیں۔ نبی کریم ﷺ نے مسلم اور مومن کی تعریف یہ یہ کی ہے: **الْمُسْلِمُ مَنْ سَلَّمَ الْمُسْلِمُونَ مِنْ لِسَانِهِ وِيَدِهِ**^(۳) وہ دوسروں کے لئے امن کا پیامبر ہوتا ہے اور وہ ہر اس چیز سے کنارہ کش رہتا ہے جو فتنہ و فساد کا موجب ہو۔

قیام امن کے لئے رسول ﷺ نے جو اقدامات کئے، وہ دو طرح کے تھے۔

۱) داخلی امن ۲) خارجی امن

داخلی امن کے لئے رسول ﷺ کے اقدامات:

ظہور اسلام کے وقت روئے زمین کے جس جس حصے پر ذریت آدم ممکن تھی وہاں وہاں فساد اور انتشار اپنے عروج پر تھا۔ تمام معاشرتی ادارے شکست و ریخت کا شکار ہو چکے تھے۔ خونریزی، اخلاقی تنزیلی، اخلاقی معاہب کی لپیٹ میں پورا معاشرہ آچکا تھا۔ معاشرے کی اسی حالت کی جانب قرآن مجید میں ان الفاظ میں اشارہ کیا گیا ہے:

﴿ظَاهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ﴾^(۴)

(خشک اور تری میں لوگوں کی بداعمالیوں کے باعث فساد پھیل گیا۔)

معاشرے کو امن و سکون سے آرستہ کرنے کے لئے نبی کریم ﷺ داخلي امن کی طرف بھی بھرپور توجہ دی۔ داخلي امن کے لئے جو اقدامات کئے گئے، ان میں سے اہم کا تذکرہ کیا جاتا ہے:

۱۔ عقیدہ و ضمیر کا امن:

حقیقت یہ ہے کہ دینی عقیدہ کلی فکر کا نام ہے جو انسان کو ظاہری اور باطنی قوتوں سے مربوط کر دیتا ہے۔ وہ روح انسانی کو اعتماد اور سکون سے بھر دیتا ہے اور اسے ایسی قدرت اور طاقت بخشتا ہے، جس سے زوال پذیر قوتوں اور باطل نظاموں کا مقابلہ کر سکتا ہے۔ وہ ان کو منزل مقصود، نصب العین اور راہ عمل واضح طور پر ان کے سامنے پیش کر دیتا ہے۔ وہ ان کی ساری قوتوں کو ایک مرکز پر جمع کر کے انہیں ایک راہ پر لگا دیتا ہے۔ انسانی قوتوں کے ساتھ خود اس عقیدے کی قوت اس میں شامل ہو جاتی ہے۔ اور یہ سب قوتیں مل کر ایک محور کے گرد لگا دیتے ہیں۔^(۵)

اسلام ساری انسانیت کے لئے آیا ہے۔ اس لیے کلمۃ اللہ کے بروئے کار لانے کا مطلب یہ ہے کہ اسلام کی لائی ہوئی بھلائی تمام انسانوں تک پہنچ جائے، اور جو لوگ اس عقیدے کی راہ میں حاکل ہوں اسلام ان سے قتال کا حکم دیتا ہے۔ ارشاد باری تعالیٰ ہے:

﴿وَقَدْ نُهِمْ حَتَّى لَا تَكُونَ فِتْنَةٌ وَيَكُونُ الَّذِينُ كُلُّهُمْ لِلَّهِ إِلَهٌ﴾^(۶)

(اور تم ان سے اس حد تک لڑو کہ ان میں فساد عقیدہ نہ رہے۔ اور دین اللہ کا ہی ہو جائے۔)

۲۔ مذہبی منافرت کا خاتمه و مذہبی رواداری:

اسلام نے انسانیت کو ﴿لَا إِكْرَاهٌ فِي الدِّين﴾ (دین کے معاملے میں کوئی جبر نہیں ہے)^(۷) کہہ کر مذہبی آزادی عطا کی ہے۔ قیام امن کے لئے کئے گئے نبوی ﷺ اقدامات میں سے اہم اقدام مذہبی منافرت کا خاتمه اور مذہبی رواداری کا فروغ بھی تھا۔ کیونکہ ظہور اسلام کے وقت امن و امان کو ختم کرنے والے اسباب میں سے ایک سبب یہ بھی تھا۔ اسلام کے خلاف عربوں کا اٹھ کھڑے ہونا اور اسلام کو صفحہ ہستی سے مٹانے کے لئے کی جانے والی قریش مکہ کی تمام کاو شیں اس حقیقت کی غماز ہیں۔ جبکہ آپ ﷺ نے جس دین کی دعوت دی وہ تمام مذہبی منافروں سے ماوراء تھا۔

ارشاد باری تعالیٰ ہے:

﴿اللَّهُ رَبُّنَا وَرَبُّكُمْ لَنَا أَعْمَلُنَا وَلَكُمْ أَعْمَلُكُمْ لَا حُجَّةَ بَيْنَنَا﴾

﴿وَيَنِّنَّكُمُ اللَّهُ يَجْمِعُ بَيْنَنَا وَإِلَيْهِ الْمَصِيرُ﴾^(۸)

(اللہ ہمارا بھی رب ہے اور تمہارا بھی، ہمارے لئے ہمارے اعمال ہیں اور تمہارے لئے تمہارے اعمال، ہمارے درمیان کوئی جھگڑا نہیں، اللہ ایک روز ہم سب کو جمع کرے گا اور اسی کی طرف ہم سب کو لوٹ کر جانا ہے۔)

اسی طرح سورۃ کافرون میں ارشاد بھی اس پیام کی اہم مثال ہے۔^(۹)

سر نسل در نسل انتقام کا خاتمه:

نسل در نسل انتقام کا سلسلہ دنیا میں کشت و خون کا بازار گرم کئے رکھتا ہے اور جب تک آتش انتقام ٹھنڈی نہیں پڑ جاتی یہ سلسلہ دراز رہتا ہے۔ بعثت محمدی ﷺ سے قبل نہ صرف جزیرۃ العرب بلکہ کم و پیش تمام دنیا اس خلق رذیلہ میں مبتلا تھی۔ اسلام قیام امن کے لئے نسل در نسل انتقام کے جذبات کی بیخ کرنی کرتا ہے۔ اور کسی ایسی کوشش کو جس میں کسی کا ناحق خون بھے اسے پوری انسانیت کے قتل کے مترادف قرار دیتا ہے۔ ارشاد باری تعالیٰ ہے:

﴿مِنْ أَجْلِ ذَلِكَ كَتَبْنَا عَلَىٰ بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ

نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ

أَحْيَاهَا فَكَانَمَا أَحْيَا النَّاسَ جَمِيعًا﴾^(۱۰)

(اسی وجہ سے ہم نے بنی اسرائیل پر یہ لکھ دیا کہ جو شخص کسی کو بغیر اس کے کہ وہ کسی کا قاتل ہو یا زمین میں فساد مچانے والا ہو، قتل کر ڈالے تو گویا اس نے تمام لوگوں کو قتل کر دیا، اور جو شخص کسی ایک کی جان بچائے اس نے گویا تمام لوگوں کو زندہ کر دیا۔)

اس آیت مبارکہ کا مقصود یہ ہے کہ ایسا آدمی جو ناحق کسی انسان کو قتل کرتا ہے اس سے بھلانی اور خیر کی کوئی توقع نہیں لہذا ایسا آدمی پوری انسانیت کا اور امن عامہ کا دشمن ہوتا ہے۔

حضرت عبد اللہ بن مسعود رضی اللہ عنہ کہتے ہیں کہ آپ ﷺ نے فرمایا جو شخص بھی مظلوم قتل ہوتا ہے تو اس کے خون کا گناہ آدم کے پہلے بیٹے پر لا دیا جاتا ہے، کیونکہ وہ پہلا شخص ہے جس نے قتل کو جاری

کیا۔^(۱۱) ارشادِ نبوی ہے کہ لوگوں میرے بعد ایک دوسرے کی گرد نیس مار کر کافرنہ بن جانا۔^(۱۲)
 اسلام امن و سلامتی کے فروغ کے لئے کسی کو قتل کرنا تو کجا قتل کرنے میں معاونت کو بھی حرام
 قرار دیتا ہے۔ من اعان علی قتل مؤمن بشرط کلمة لقى الله عزوجل، مكتوب بين عينيه:
 آیس من رحمة الله^(۱۳)۔ قیامت کے دن جس چیز کا فیصلہ سب سے پہلے کیا جائے گا وہ خون بہا کا معاملہ ہو
 گا۔^(۱۴)

اسلام نہ صرف اس طرح کے ہر قدم کی مذمت کرتا ہے جس سے نقص امن کا خطرہ ہو۔ بلکہ
 اسلام ہر طرح کے ایسے معاملے کی بھی بیخ نہیں کرتا ہے جس سے ذرا برابر بھی فساد و انتشار پھیلنے اندیشہ ہوتا
 ہے۔ حدیث مبارکہ ہے: بلکہ کس مسلمان کے لئے یہ جائز نہیں کہ وہ اپنے مسلمان بھائی کو ڈرائے اور اسے
 خون زدہ کرے۔^(۱۵) من اشار الى اخيه بجديدة فان الملائكة تلعنہ حتى ينزعه^(۱۶)
 اسلام میں کسی شخص کو یہ حق حاصل نہیں کہ وہ قانون کو اپنے ساتھ میں لے خواہ وہ کوئی اعلیٰ
 عہدے دار ہی کیوں نہ ہو؟ بلکہ حکم دیا گیا ہے کہ بلا امتیاز تمام افراد سے عدل و انصاف کا بر تاؤ کیا جائے۔
 ارشاد باری تعالیٰ ہے:

﴿وَلَا يَجِرِّ مَنَّكُمْ شَيْئًا فَوْمٌ عَلَىٰ أَلَا تَعْدِلُوأً عَدِيلُوأً هُوَ أَقْرَبُ﴾

للّتّقْوَىٰ ﴿۱۷﴾

(کسی قوم کی عداوت تمہیں خلاف عدل پر آمادہ نہ کر دے۔ عدل کیا کرو جو پرہیز گاری کے
 زیادہ قریب ہے۔)

اسلام ظلم کا بدلہ لینے کی اجازت دیتا ہے مگر یہ بدلہ صرف ان لوگوں سے لیا جائے گا جنہوں نے
 ظلم و جور کا ارتکاب کیا ہے، وہ لوگ جن کاظلم کے مذہب، نسل، وطن، یا خاندان سے تعلق ہے مگر وہ اس
 ظلم میں شریک نہیں ہیں، یعنی وہ جسمانی طور پر شریک ہیں، نہ اس کی مالی معاونت کی ہے، اور نہ ہی منصوبہ
 سازی و پلانگ میں ساتھ رہے ہیں، تو ایسے بے قصور، غیر مکلف افراد سے صرف اس بنیاد پر بدلہ لینا کہ وہ
 ظالم کے ہم مذہب یا ہم وطن ہیں اسلامی اصول و قوانین کے خلاف ہے۔^(۱۸) ہر شخص کو یہ حق حاصل ہے
 کہ وہ قانون کے دائرة میں رہ کر قانون کے ذریعہ جو زیادتی اس پر کی گئی ہے اس کا بدلہ لے سکتا ہے۔

﴿فَمَنْ أَعْتَدَنَا عَلَيْكُمْ فَأَعْتَدُوا عَلَيْهِ بِمِثْلِ مَا أَعْتَدَنَا عَلَيْكُمْ وَأَنَّقُوا اللَّهَ﴾

وَأَعْلَمُوا أَنَّ اللَّهَ مَعَ الْمُنْفَعِينَ ﴿۱۹﴾

(جو تم پر زیادتی کرے تم بھی اس پر اسی کے مثل زیادتی کرو جو تم پر کی ہے، اور اللہ تعالیٰ سے ڈرتے رہا کرو اور جان رکھو کہ اللہ تعالیٰ پر ہیز گاروں کے ساتھ ہے۔)
اللہ تعالیٰ اس کے ساتھ ساتھ عفو و درگزر کا حکم دیتے ہیں ان کے ہاں رحمت و مغفرت کا درجہ

بہت بلند ہے:

﴿وَلَمَنْ صَبَرَ وَعَفَرَ إِنَّ دَلِيلَكَ لِمَنْ عَزَمَ الْأُمُورِ﴾ ﴿۲۰﴾

(اور جو شخص صبر کر لے اور معاف کر دے یقیناً یہ بڑی ہمت کے کاموں میں سے (ایک کام) ہے۔)

نفس انسانی میں غیظ و غضب کے اثرات و امکانات ایسے حقائق ہیں جنہیں ناپید نہیں کیا جاسکتا اس کے کئی اسباب ہوتے ہیں بعض تو خود انسانی شعور و ادراک سے پھوٹتے ہیں۔ بعض کا منشا مصلحتوں کا تصادم ہوتا ہے۔ اور بعض مسلک و روایے کے اختلاف سے پیدا ہوتے ہیں۔ اسلام فیاضی، نرم مزاجی اور خندہ روئی کا حکم دیتا ہے لیکن اس حقیقت کو بھی نظر انداز نہیں کرتا کہ غیظ و غضب کے جذبات بھی فطری جذبات ہیں اسی لئے اسلام یہ حکم نہیں دیتا کہ ان جذبات کو اپنے نفوس سے بالکل مٹا دیں۔^(۲۱)

نبی رحمت ﷺ کی حیات مبارکہ سے بکثرت ایسی امثال پیش کی جاسکتی ہیں جن میں آپ ﷺ نے باوجود قدرت کے اپنے دشمنوں کو معاف فرمادیا۔ کفار مکہ نے آپ ﷺ کو طرح طرح کی ایذاں دیں آپ ﷺ پر آوازیں کسیں، توہین کی، آپ ﷺ کے راستے میں کائے بچھائے گئے۔ دندان مبارک شہید کیے گئے۔ آپ ﷺ کے پچھا حضرت حمزہؑ کی لاش کی بے حرمتی کی گئی مگر فتح مکہ کے روز آپ ﷺ اپنے بدترین دشمنوں کو یہ حیات افزایی گام سنایا: ﴿لَا تَثْرِيبَ عَلَيْكُمُ الْيَوْمَ﴾^(۲۲)

آپ ﷺ نہ صرف اپنے بدترین دشمنوں کو معاف فرمایا بلکہ ان کے گھروں کو دارالامان قرار دے کر اعزاز و اکرام عطا فرمایا۔ نبی کریم ﷺ نے فرمایا: آج رحم اور امن و عافیت کا دن ہے۔^(۲۳)

۳۔ اخوت و محبت کا فروع:

جس معاشرے میں باہمی اخوت و بھائی چارہ کی فضاقائم ہو وہاں عمومی مزاج صلح و آشتی کا ہوتا

ہے۔ ایک دوسرے کے ساتھ تحاون و ہمدردی، اخلاص و ایثار کے جذبات روانج پذیر ہوتے ہیں۔ رسول اللہ ﷺ نے مدینہ میں جس معاشرے کی بیانیار کھی وہ اخوت و بھائی چارہ کے زریں اصول پر قائم تھا۔ نبی کریم ﷺ نے ہجرت مدینہ کے بعد جو اولین اقدامات کیے ان میں انصار و مہاجرین کے درمیان موافقہ کا ازلی وابدی رشتہ قائم کیا۔ اس موافقہ کی وجہاں اور بہت سی حکمتیں تحسیں وہیں ایک پر امن معاشرے کیلئے وہاں کے باشندوں کو ایک ایسے رشتے میں باندھنا جو باہمی خلوص و اتحاد پر مبنی ہو۔ بہت زیادہ اہمیت کا حامل ہے۔ آپ ﷺ نے مسلمانوں کو ایک دوسرے کے ساتھ اخوت کے رشتے میں منسلک کرنے کے ساتھ اس رشتے کو مزید مستحکم کرنے اور ہر طرح کے فساد اور فتنہ انگیزیوں سے بچانے کے لئے ایسی تعلیمات دیں جس پر عمل کر کے ہر فرد امن و سکون سے اپنی زندگی بسر کر سکتا ہے۔ آپ ﷺ نے مومنین پر ان کی پابندی اس قدر لازم ٹھرائی کہ انہیں ایمان کی شرائط میں سے داخل فرمایا۔ مومنین کے باہمی تعلقات کا ذکر ان الفاظ میں فرمایا۔ «الْمُسْلِمُ أَخُو الْمُسْلِمِ لَا يُظْلِمُهُ وَلَا يُسْلِمُهُ وَمَنْ كَانَ فِي حَاجَتِهِ اخْيَهُ كَانَ اللَّهُ فِي حَاجَتِهِ»^(۲۳) مومنین کی باہمی کیفیت کے بارے میں آپ ﷺ نے فرمایا: «تَرِى الْمُؤْمِنِينَ فِي تَرَاحِمِهِمْ وَتَوَادِهِمْ وَتَعَاطِفِهِمْ كَمِثْلِ الْجَسَدِ إِذَا اشْتَكَى عَضْوًا تَدْعَى لِهِ سَائِرُ الْجَسَدِ بِاسْهَرٍ وَالْحَمِيِّ»^(۲۴)

اسلام نے صرف زیادتی کرنے سے ہی منع نہیں کیا، بلکہ اس نے انسانوں سے رحم، شفقت اور محبت کے تعلقات استوار کرنے کا حکم دیا گیا۔ آپ ﷺ کا ارشاد ہے: ایک دوسرے سے بغض نہ رکھو، باہم حسد مت کرو، اور ایک دوسرے سے روگردانی مت کرو، اے خدا کے بندو، بھائی بھائی بن جاؤ۔^(۲۵) تم میں سے کوئی مومن نہیں ہو سکتا جب تک اپنے بھائی کے لئے وہی پسند نہ کرے جو اپنے لئے کرتا ہے۔^(۲۶) کسی مسلمان کے لئے حلال نہیں کی تین دن سے زیادہ اپنے بھائی کو چھوڑ رکھے کہ جب آپس میں ملیں تو یہ اس سے اور وہ اس سے منہ پھیر لے اور ان میں سے بہتر وہی ہے جو سلام میں پہل کرے۔^(۲۷) نبی کریم ﷺ کی یہی رحمت و محبت کی صفات قرآن کریم میں بیان کی گئی ہیں:

﴿فِيمَا رَحْمَةٌ مِّنَ اللَّهِ لِنَتَ لَّهُمْ وَلَوْ كُنْتَ فَطَّا غَلِظَ الْقَلْبِ لَا نَفَضُّوا مِنْ﴾

﴿حَوْلَكَ فَاعْفُ عَنْهُمْ﴾^(۲۸)

(اللہ تعالیٰ کی رحمت کے باعث آپ ان پر رحم دل بین اور اگر آپ بذریان اور سخت دل

ہوتے تو یہ سب آپ کے پاس سے چھٹ جاتے سو آپ ان سے درگزر کریں۔)

اسلام صرف رحمت کو صرف اہل اسلام کے ساتھ ہی مخصوص قرار نہیں دیتا، بلکہ یہ سب تمام انسانوں کے لئے مطلوب ہے۔ تم زمین والوں پر رحم کرو آسمان والات، پر رحم کریگا۔^(۳۰) اور اے ہمارے رب ہمارے دلوں میں ایمان والوں کی طرف سے کوئی میل نہ رکھ۔^(۳۱) تمام مخلوق اللہ کا کنبہ ہے اللہ تعالیٰ کے ہاں محبوب ترین انسان وہ ہے جو اس کے کنبے کے لئے سب سے زیادہ نفع بخش ہے۔^(۳۲)

مودت مدنی معاشرے کی اساس تھی۔ اسلامی تعلیمات اس بات پر زور دیتی ہیں کہ معاشرے

میں محبت کا فروغ ہو، آپ ﷺ نے جس معاشرے کی بنیاد رکھی وہ ہر طرح کے استھصال اور خود غرضی اور نفاسی سے پاک تھا۔ لہذا آپ ﷺ نے افراد معاشرہ کے آپس کے تعلقات کی بنیاد بائیکی احترام پر رکھی۔ کوئی امیر کسی غریب کو حقیر نہیں سمجھ سکتا، کوئی حاکم کسی کو محاکوم اور نہ کوئی طاقتوں کی کمزور کو بیچاڑا کھا سکتا ہے۔ آپ ﷺ نے فرمایا: کسی انسان کے برا ہونے کے لئے یہی کافی ہے کہ وہ اپنے مسلمان بھائی کو حقیر جانے۔^(۳۳)

ان تعلیمات سے ایک مومن کی دوسرے مومن کے لیے خیر خواہی، ہمدردی، خلوص جھلکتا ہے۔ لہذا آپ ﷺ نے تمام مسلمانوں کو ان پر عمل پیرا ہونے کی تلقین کی۔ نیز یہ تعلیم دی کہ کسی مسلمان کے لئے یہ جائز نہیں کہ وہ اپنے مسلمان بھائی سے تین دن سے زیادہ قطع تعلقی کرے۔^(۳۴) بلکہ تھخے اور بدایا کہ ذریع سے اس تعلق کو مزید مستحکم اور خوشگوار بنانے کی جانب توجہ مبذول کروائی گئی۔

۵۔ بد عہدی کی ممانعت:

بد عہدی ایک بدترین اخلاقی جرم ہے۔ اور نقص عہد بہت سے مفاسد و معاشرتی بگاڑ کا باعث بنتا ہے۔ اس سے عموماً رائی جھگڑا، دست درازی، نقص امن، اور بعض حالات میں جنگوں کی نوبت بھی آجاتی ہے۔ قرآن و احادیث میں عہد کی پاسداری پر بہت زیادہ زور دیا گیا ہے۔

رسول اللہ ﷺ نے فرمایا:

اربعة من كن فيه وجد كان من منافقا خالصا و من كانت فيه خلة

منهن كانت فيه خلة من نفاق حتى ظيد عها اذا حدث كذب و اذا

عهد غدر و اذا وعد اخلف واذا خاصم فجر^(۳۵)

حضرت عبد اللہ بن عمر رضی اللہ عنہ کی روایت ہے کہ آپ صَلَّی اللہُ عَلَیْہِ وَاٰلَہٖ وَسَلَّمَ نے فرمایا:

من قتل معاہد لم ير ح رائحة الجنة (۳۶)

ایک اور حدیث میں بد عہدی کی مذمت ان الفاظ میں آئی ہے:

لکل غادر لواه يوم القيمة يرفع له بقدر غدرة، الا ولا غادر اعظم

غدرًا من أمير عامة (۳۷)

۶۔ معاشرتی اصلاح کے اقدامات:

کسی بھی پر امن معاشرے کا خواب تب تک شر مندہ تعمیر نہیں ہو سکتا، جب تک افراد معاشرہ صالح نہ ہو۔ اس لئے نبی کریم صَلَّی اللہُ عَلَیْہِ وَاٰلَہٖ وَسَلَّمَ نے افراد امت کی فکری تطہیر و تربیت کا اہم فریضہ بھی ادا کیا۔ درج ذیل آیت مبارکہ میں آپ صَلَّی اللہُ عَلَیْہِ وَاٰلَہٖ وَسَلَّمَ کے اسی منصب کی جانب اشارہ کیا گیا ہے۔

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتَنَوَّأُ عَلَيْهِمْ إِيمَانِهِ وَيُزَكِّيْهِمْ وَيُعَلِّمُهُمُ الْكِتَابَ﴾ (۳۸)

(بیشک مسلمانوں پر اللہ تعالیٰ کا بڑا احسان ہے کہ انہی میں سے ایک رسول ان میں بھیجا، جو انہیں اس کی آیتیں پڑھ کر سناتا ہے، انہیں پاک کرتا ہے اور انہیں کتاب سکھاتا ہے۔)

معاشرہ افراد کا مجموعے کا نام ہے۔ اہذا اسلام معاشرے کی اصلاح کے ساتھ ساتھ فرد کی اصلاح پر بھی زور دیتا ہے اس کی نظر میں فرد اور سماج دونوں کی اصلاح و تربیت یکساں اہمیت رکھتی ہے۔ اسلام ہر فرد کی جدا گانہ شخصیت کا قائل ہے وہ معاشرے کے ہر فرد کے ذہن میں یہ احساس بیدار کرتا ہے کہ انسان اپنے اعمال کا ذمہ دار اور اپنی پوری زندگی کے لئے خدا کے سامنے جواب دے گا۔ (۳۹)

ارشادات باری تعالیٰ ہیں:

(جو اچھے عمل کرے گا وہ اس کے لئے ہے اور جو بے کام کرے گا اس کا گناہ اس کے نفس پر ہے۔) (۴۰)

(جو ذرا برابر بھی بھلانی کرے گا وہ بھی اس کو پالے گا اور جو ذرا برابر بھی برائی کرے گا وہ بھی اس کو پالے گا۔) (۴۱)

علم دین کا ایک بڑا مقصد عملی زندگی کی اصلاح ہے اس لئے اسلام ہر فرد میں یہ جذبہ عمل بیدار کرتا ہے اور سمجھی وجہ و جہد کی اہمیت اس کے ذہن پر نقش کرتا ہے۔
ارشادِ اہلی ہے:

(اور انسان کے لئے وہی کچھ ہے جس کی اس نے کوشش کی۔) ^(۲۲)

احادیث مبارکہ میں بھی ہر فرد کو مسولیت کے لئے تیار رہنے کا کہا گیا ہے:

کلکم راع و کلکم مسؤول عن رعيته ^(۲۳)

ایک اور مقام پر آپ ﷺ نے فرمایا:

لا تزول قدما عبد يوم القيمة من عند ربه حتى يسأل عن خميس، عن عمره فيما افناه، وعن شبابه فيما ابلاغه، وعن ماله من اين اكتسبه وفيما انفقه، وماذا عمل علم ^(۲۴)

ان احادیث میں افراد معاشرہ کی تربیت کی گئی ہے کہ وہ خود کو مسولیت کے لئے تیار کریں۔

اسلام ایک ایسے معاشرے کا خواہاں ہے جو ہمہ گیر ہو۔ ہر طرح کے تعصبات سے مبرأ اور ایک فکری لحاظ سے ایک اصولی اور پاکیزہ اخلاق پر مبنی ہو۔ اس سلسلے میں سیرت طیبہ ﷺ ہماری کامل رہنمائی کرتی ہے۔

فرمان نبوی ﷺ ہے:

من رای منکرا فلیغیر بیده فان لم یستطع فبلسانه وان لم یستطع فبقلبه ^(۲۵)

احادیث مبارکہ ہیں:

الدین النصيحة قلنا ملن هى يارسول الله ﷺ قال: الله و رسوله و

لكتابه ولائمه المسلمين وعامتهم ^(۲۶)

والذى نفسى بيده لtamرون بالمعروف ولتهون عن المنكر او ليوشك

الله ان يبعث عليكم عقابا منه ثم تدعونه فلا يستجب لكم ^(۲۷)

۔۔۔ خاندانی امن کا قیام:

خاندان معاشرتی ادارات میں اولیت درجے میں ہے، خاندان کی حیثیت ایک چھوٹی سی ریاست

کی ہے اگر اس چھوٹی ریاست میں سکون و اطمینان ہو گا تو یہ دائرہ وسعت اختیار کرتے ہوئے پورے معاشرے پر محیط ہو گا۔ نبی کریم ﷺ اس ادارے کو مستخدم بنیادوں پر استوار کرنے کے لئے اکمل ترین تعلیمات دیں۔ اسلام سب سے پہلے عالمی زندگی کے تعلقات کی ایک روشن اور شاداب تصویر پیش کرتا ہے۔

اور اللہ کی نشانیوں میں سے ایک یہ بھی ہے کہ اس نے تم ہی میں سے تمہارے لئے جوڑے بنادیئے تاکی تم ان سے سکون حاصل پا کا اور تمہارے درمیان محبت و رحمت پیدا کر دی۔^(۲۸)

ارشاد باری تعالیٰ ہے:

﴿هُنَّ لِيَاسُ لَكُمْ وَأَنْتُمْ لِيَاسُ لَهُنَّ﴾^(۲۹)

اس تعلق میں ایک دوسرے کے لئے احترام، مودت، محبت، شفقت ہے۔ خاندان کے تمام افراد کے باہمی تعلقات کو منظم ہوتے ہیں اور ان سب میں باہمی کفالت میں کچھ حقوق و فرائض، کچھ آسانیشیں اور ذمہ داریاں ہوتی ہیں اس سب کا نتیجہ باہمی اعتماد، زندگی اور مستقبل کا سکون و اطمینان اور امن و قرار کا شعور ہوتا ہے۔

اسلام مردوں کو جہاں عالمی زندگی میں قوام بناتا ہے، ﴿الرِّجَالُ قَوَّامُونَ عَلَى النِّسَاءِ﴾^(۵۰) وہیں انہیں یہ تعلیم بھی دیتا کہ عورتوں کے ساتھ حسن سلوک سے پیش آویں^(۵۱)۔ ماں کے قدموں تلے جنت کی نوید دیتا ہے^(۵۲)۔ تو بیٹی کی پرورش اور تربیت پر جنت کی بشارت^(۵۳)۔ اور نیک عورت کو دنیا کی بہترین متع^(۵۴) قرار دے کر خاندانی نظام میں اعتماد و توازن پیدا کرتا ہے تاکہ نہ تو ٹکراؤ اور نہ ہی کسی حق تلفی۔

۸۔ ظلم کی ممانعت:

ظلہ جس معاشرے میں رواہ وہاں پر امن ایک خواب ہوتا ہے۔ لہذا نبی کریم ﷺ نے ظلم کی سختی سے ممانعت فرمائی ہے۔ حدیث مبارکہ ﷺ ہے:

«انصر اخاک ظالمًا او مظلومًا»^(۵۵)

۹۔ نظام معیشت کی اصلاح:

داخلی امن و استحکام کے لئے نظام معیشت کی اصلاح ناگزیر ہے۔ اگر کسی معاشرے میں معیشت مستحکم نہ ہو تو وہاں پر جرائم کی شرح میں اضافہ ہو گا۔ ایک دوسرے کے حقوق غصب کرنے کے لئے ہر کوئی تیار ہو گا اور کرپشن، رشوت ستانی اور بہت سی مالی بد عنوانیاں جنم لیں گی۔ لہذا اسلام نظام معیشت کی اصلاح کرتا ہے اور اس کو ایسی مستحکم بنیادوں پر استوار کرتا ہے جس میں زکوٰۃ، صدقات، انفاق فی سبیل اللہ، قرض حسنہ کے ذریعے معاشرے کے محروم طبقے کے حقوق کا تحفظ کیا ہے۔ اسلام نے معاشری اصول یہ عطا فرمایا:

﴿تَوَلِّ مِنْ أَغْنِيَاءِهِمْ وَتَرُدُّ إِلَى فَقَرَاءِهِمْ﴾^(۵۶)

اسلام خرید و فروخت اور قرض کے تقاضے کے معاملات میں وسیع النظری کی دعوت دیتا ہے۔

حدیث مبارکہ میں ہے کہ بیچ و شراء اور تقاضے میں وسیع القلب آدمی پر اللہ تعالیٰ رحم فرماتا ہے۔^(۵۷)

رسول اللہ ﷺ نے ہمیں تجارت میں خیر سگالی کا حکم دیا ہے۔ خرید و فروخت کرنے والے فریقین کو فسخ کا اختیار ہے جب تک کہ جدانہ ہو جائیں۔ اگر وہ سچ بولیں اور حقیقت ظاہر کر دیں تو ان کے سودے میں برکت ہوگی۔ اگر حقیقت کو چھپائیں اور جھوٹ بولیں تو ان کے سودے سے برکت ضائع کر دی جائے گی۔^(۵۸) نبی کریم ﷺ نے ایسی تمام چیزوں سے اجتناب کرنے کا حکم دیا ہے جس سے عداوت بھڑک کے اور کینہ پیدا ہو۔ مثلاً جوئے بازی کی مجالسیں وغیرہ۔

۱۰۔ مساوات:

اسلامی معاشرے میں تمام انسان برابر ہیں۔ کسی کو کسی پر کوئی فضیلت و امتیاز حاصل نہیں۔

ذریت آدم کی اصل ایک ہی ہے۔ رنگ، نسل، قبیلہ برادری، ملک و قوم وغیرہ کی فطری تقسیم صرف باہمی

تعارف کے لئے ہے۔ ان کی اصل ایک ہے۔

﴿يَأَيُّهَا النَّاسُ أَتَقُولُوْرَبِّكُمُ الَّذِي خَلَقَكُمْ مِنْ نَفْسٍ وَجَهَدَهُ وَخَلَقَ مِنْهَا زَوْجَهَا﴾

﴿وَبَثَ مِنْهُمَا رِجَالًا كَثِيرًا وَنِسَاءً﴾^(۵۹)

سورۃ الحجرات میں ارشاد فرمایا:

﴿يَأَيُّهَا النَّاسُ إِنَّا خَلَقْنَاهُمْ مِنْ ذَكَرٍ وَأُنْثَى وَجَعَلْنَاهُمْ شُعُرًا وَقَابِلَ لِتَعَارُفٍ﴾

إِنَّ أَكْرَمَكُمْ عِنْدَ اللَّهِ أَنْفَقُكُمْ إِنَّ اللَّهَ عَلَيْهِ خَيْرٌ كُلِّ^(۶۰)

آپ ﷺ نے متعدد احادیث میں وساوات کو درس دیا اور ہر طرح کی فضیلت اور برتری کا معیار صرف تقویٰ کو قرار دیا۔ ارشادِ نبوی ﷺ ہے:

- ایہا الناس ان الله قد اذہب عنکم عصبية الجahلية و تعاظمها بآباءها^(۶۱)
- لا فضل لعربی علی عجمی ولا لعجمی علی عربی الا بالتفوی^(۶۲)
- الناس بنو آدم و خلق الله آدم من تراب^(۶۳)
- الناس سواسیة كاسنان المشط^(۶۴)

ان تمام آیات اور احادیث مبارکہ سے واضح ہوتا ہے کہ آپ ﷺ نے معاشرے میں مساوات کو فروغ دیا اور ہر طرح کی طبقاتی کشکش کا خاتمه کیا۔ اسلام بالحاظ تحقیق تمام ذریت آدم کو یکساں اہمیت دیتا ہے۔ اور ہر طرح کے امتیاز کا خاتمه کرتا ہے، اگر کوئی شرف اور برتری ہے تو صرف تقویٰ کی بنیاد پر ہے۔

۱۱۔ قانون کی بالادستی و حدود و تعزیرات کا نفاذ:

داخلی امن واستحکام پائیدار بنیادوں پر تباہ تک قائم نہیں ہو سکتا، جب تک بلا امتیاز تمام افراد پر قانون کا یکساں اطلاق ہو۔ عہدِ نبوی میں قانون کی یہ بالادستی قائم تھی، اسی وجہ سے تاریخ بتاتی ہے کہ مسلمان تو مسلمان، یہودی اور دیگر مذاہب کے پیروکار بھی انصاف کے لئے آپ ﷺ کی خدمت میں اپنا مدعای پیش کرتے تھے۔ داخلی امن کے قیام کے لئے نبی کریم ﷺ نے نظام حدود کا نفاذ فرمایا۔ ان کا نیادی مقصد دوسرے انسانوں کے حقوق کا تحفظ کرنا اور معاشرت میں پیدا ہونے والی ہر طرح کی بد نظمی، بے راہ روی، انتشار اور فساد کا خاتمه کرنا ہے۔ یہی وجہ ہے کہ اسلام نے ان برا یوں اور جرائم کی سزا بہت سخت رکھی ہے جن کا براہ راست اثر نہ صرف اصل مجرم تک محدود رہتا ہے بلکہ پورے معاشرے پر اس کے اثرات ظاہر ہوتے ہیں۔ ان جرائم کی روک تھام اور تدارک کے لئے ضروری ہے کہ صرف معمولی سزاوں اور محض ترغیب و تہیب ہی پر اکتفانہ کیا جائے، بلکہ سخت سزا دینا عین مصلحت اور حکمت عملی پر محدود ہوتا ہے۔ تمام حدود زنا، قذف، سرقہ، حرابہ، لعان، خمر نافذ کرنے اور نبی کریم ﷺ کی تعلیم و تربیت کا یہ

اثر ہوا کہ لوگ خود آپ ﷺ کی خدمت میں حاضر ہو کر اعتراف جرم کرتے اور آپ ﷺ سے حد نافذ کرنے کی استدعا کرتے۔ (۲۵)

اسلام نہ صرف یہ کہ جرائم پر سزا نافذ کرتا ہے بلکہ وہ ایسے تمام اسباب و عوامل کو تدارک بھی کرتا ہے جس سے برائی فروغ پائے۔ پردے کے احکامات، مخلوط محافل سے اجتناب، محم م کے بغیر سفر کرنے کی ممانعت، حلال ذرائع سے روزی کمانے کی فضیلت، معاشرے کے محروم افراد کی اعانت کا حکم، قرض حسنہ کی ترغیب، اور اس جیسے متعدد احکامات اس بات کا صریح ثبوت ہیں۔

۱۲۔ فرقہ واریت کا خاتمه:

عصر حاضر میں داخلی امن واستحکام کے لئے فرقہ واریت کا خاتمه ناگزیر ہے۔ مسلمانوں کی آپس کی تفرقہ بازی کا فائدہ اغیار اٹھا رہے ہیں اور خود مسلمان کو مسلمان ہی کے ہاتھ سے قتل کیا جا رہا ہے۔ فرقہ واریت دوسروں کے ہاتھ مضبوط کرنے کا باعث بنی ہوئی ہے۔ یہ صور تحال ملک کی سلامتی کے بہت بڑا خطرہ ہے۔ اسلام توہر طرح کی گروہ بندیاں مٹانے اور ایک دوسرے کو ملانے کے لئے آیا تھا۔ علماء و زعماء دین اگر خلوص نیت سے ان فرقہ بندیوں کا خاتمه کرنا چاہیں، تو کر سکتے ہیں۔ اور اس کے لئے انھیں اپنے ذاتی مفادات سے بالاتر ہو کر ملی اور قومی مفاد میں سوچنا ہو گا۔ کیونکہ مسلمان مسلمان کا بھائی ہے۔ (۲۶)

۱۳۔ موافقہ مدینہ اور امن کا قیام:

نبی کریم ﷺ نے مواغات کے ذریعے مدینہ میں امن کی بنیاد رکھی۔ رسول العالمین کو مسلمانوں کے درمیاں مواغات قائم ہو جانے سے ایک گونہ طہانیت حاصل ہو گئی۔ اگر اس پر غور کیا جائے کہ مدینہ کے منافقین قبیلہ اوس و خزرج کے مسلمانوں میں پھوٹ ڈلوانے کے لئے کس طرح پرستے ہوئے تھے، تو اس مواغات کی حکمت و سیاست کی اہمیت تسلیم کرنے کے بغیر چارہ نہیں رہتا۔ مدینہ کے انہی مناققوں نے مہاجر و انصار کے درمیاں منافرت پیدا کرنے کی مہم بھی شروع کر رکھی تھی۔ مگر مواغات نے ان کی چالیں ختم کر دیں۔ (۲۷)

۱۴۔ بیشاق مدینہ استحکام امن کے لئے بین الاقوامی معاهده:

مدینہ میں مختلف نسلوں کے لوگ آباد تھے۔ نبی ﷺ نے مدینے پہنچ کر بھرت کے پہلے ہی سال یہ مناسب خیال فرمایا کہ جملہ اقوام سے ایک معاهدہ بین الاقوامی اصول پر کر لیا جائے۔ تاکہ نسل اور

نہ ہب کے اختلاف میں بھی قومیت کی وحدت قائم رہے اور سب کو تہذیب میں ایک دوسرے سے مدد و اعانت ملتی رہے۔ نبی اکرم ﷺ نے مدینہ کی شہری ریاست کو ایک مستحکم نظام عطا کیا اور اس کے لئے خارجی خطرات سے بُنٹنے کے لئے بنیاد قائم کی۔ اس میں کوئی شک نہیں کی ایک ایسا نظام قائم ہونے سے ریاست کے کندھوں سے ایک بڑا بوجھ اتر جاتا ہے جو آج کل جدید ریاستوں میں ایک سُنگین مسئلہ بنا ہوا ہے۔ یہ معاہدہ رسول پاک ﷺ کے پر امن ارادوں اور نیک آرزوں کی عکاسی کرتا ہے۔^(۲۸)

خارجی امن کے لئے رسول اللہ کے اقدامات:

وحدت نسل انسانی:

دنیا تک امن نہیں ہو سکتا جب تک انسان اپنے ہی جیسے بنائے ہوئے آدم کو خود سے کمتر خیال کرتا رہے۔ اگر غور کیا جائے اس برتری اور تفوق کے رویے نے بہت سی جنگوں کو جنم دیا ہے۔ جبکہ آپ ﷺ نے اس طرح کے ہر رویے کی مذمت فرمائی۔ اس کی وجہ یہ کہ تمام بني نوع انسان کی اصل ایک ہے، ان کا معبد ایک ہے، نسل انسانی کا مقصد تخلیق ایک ہے، نسل انسانی کا مر جمع ایک ہے، ان تمام بالوں کی وجہ سے تمام انسان برابر ہیں۔

عہد نبوی میں چونکہ نظریات اور نظائر میں فرق نہیں ہوتا تھا، اس لئے ہم دیکھتے ہیں کہ آقا و غلام، قریشی و غیر قریشی، عربی و عجمی، جبشی و رومی و ایرانی ایک ہی صفت میں شانہ بے شانہ رہتے اور ان میں ان قدیم جاہلی اختلافات کا ذرا بھی لحاظ نہیں کیا جاتا تھا۔ پیغمبر اسلام ﷺ کی اس سیاست کو آپ ﷺ کے جانشینوں نے پوری وفاداری سے جاری رکھا اور نتیجہ یہ ہوا کہ وہ مسلمانوں کی ذہنیت میں تو اتو تو اثر کے باعث اتنی رچ گئی کہ پھر اسلام اور مساوات لازم و ملزوم سمجھے جانے لگے۔^(۲۹)

وطنیت پرستی کا خاتمه:

وطن ایک ایسا بنت ہے جس کی پوچا کرنے والے کسی غیر وطن کو برداشت نہیں کرتے۔ اور مخلوق خدا کے درمیان منافرت اور تعصّب کو ہوادی جاتی ہے جدید دور میں بھی بہت سے افراد کا خون و طن پرستی کے نام پر بھایا جا چکا ہے۔ نبی کریم ﷺ نے وطن پرستی کی ہر ممکنہ صورت کا سد باب فرمایا۔ حدیث مبارکہ ﷺ ہے: «لیس منا من دعا الی عصیۃ ان الارض لله»^(۳۰)

رسول اللہ ﷺ اپنی فکر نو میں سابقہ انبیاء کے کرام ﷺ سے منفرد تھے۔ ایک نئی طرح فکر تھی جسے آل حضرت نے اس وقت نظر اور دور اندیشی کے بعد قائم کیا کہ صاحب دانش کو آپ ﷺ کی اصابت لگ کر کے سامنے سر جھکائے بغیر چارہ نہ رہے، یہ کہ جدید وطن کو ایسی وحدت میں مسلک کیا جائے جو آج تک عرب کے وہم و خیال میں بھی نہ آسکی۔^(۱) نبی کریم ﷺ نے وطنیت کے بر عکس نظریہ ملت دیا۔ اور ایک مسلمان کو دوسرے مسلمان کا بھائی بنادیا۔

رواداری اور برداشت کا فروغ:

رواداری کا مطلب ہے: ہر نوع کے نسلی، لسانی، علاقائی اور مذہبی امتیازات و اختلافات کو ان کا جائز مقام دینا اور برداشت کرنا، یعنی کوئی گورا اس لئے کسی کا لے کے پیچھے نہ پڑ جائے کہ چونکہ وہ خود گورا ہے کا لے کو جینے کا حق کیوں دے؟ کوئی عربی بولنے والا کسی دوسری زبان بولنے والے کی گردن ناپنا شروع نہ کر دے، کوئی ایرانی کسی افغانی کے لئے محض علاقائی اختلاف کے جرم کی پاداش میں خون ارزانی کا فتویٰ صادر نہ کر دے، اور ایک مذہب کا پیروکار دوسرے کے لئے غیر مہذب اور موجب آزار نہ بن جائے۔^(۲)

قیام امن کے لئے رواداری اور برداشت وہ بنیادی نکات ہیں جن کے بغیر امن کا خواب کبھی بھی شرمندہ تعبیر نہیں ہو سکتا باشندگان مکہ و مدینہ اور یہود و نصاریٰ کے ساتھ آپ ﷺ کا حسن سلوک و رواداری اس کا بین ثبوت ہے۔ سورۃ کافرون بھی اسی روادارانہ طرز عمل کو واضح کرتی ہے۔^(۳)

ارشاد باری تعالیٰ ہے:

﴿اللَّهُ رَبُّنَا وَرَبُّكُمْ لَنَا أَعْمَلُنَا وَلَكُمْ أَعْمَلُكُمْ لَا حُجَّةَ بَيْنَنَا﴾

﴿وَيَنِّنَّكُمْ اللَّهُ يَجْمَعُ بَيْنَنَا وَإِلَيْهِ الْمَصِيرُ﴾^(۴)

(اللہ ہمارا بھی رب ہے اور تمہارا بھی، ہمارے لئے ہمارے اعمال ہیں اور تمہارے لئے تمہارے اعمال، ہمارے درمیان کوئی جھگڑا نہیں، اللہ ایک روز ہم سب کو جمع کرے گا اور اسی کی طرف ہم سب کو لوٹ کر جانا ہے۔)

بنیادی انسانی حقوق کا تحفظ:

اللہ تعالیٰ نے انسان کو اشرف الخلق اور اس کو بہت سارے حقوق عطا کیے ہیں، آزادی

کا حق، عزت نفس کا حق وغیرہ، اور یہ حقوق اسے بغیر رنگ و نسل اور مذہب کی تفریق کے ملے ہیں اور انسان کی پیدائش کا مقصد بھی انہی حقوق کے تحفظ پر موقوف ہے۔^(۷۵)

سید قطب شہید حجۃ اللہ لکھتے ہیں:

"اسلام اپنے قانون میں فرد کے لئے ہر قسم کی ضمانت کا پورا اہتمام کرتا ہے۔ وہ اس کی جان، مال اور ناموس کی حفاظت کرتا ہے، خدائی حق کے سوا کوئی اسے چھو بھی نہیں سکتا۔ اسلام اسے تمسخر، جاسوسی، غیبت اور شکوک و شبہات کی بناء پر گرفتاری سے حفاظت کی ضمانت دیتا ہے۔"^(۷۶)

یہ حقوق بلا امتیاز رنگ و نسل و مذہب تمام افراد معاشرہ کو حاصل تھے۔ ان حقوق کی فراہمی میں تمام افراد یکساں حیثیت رکھتے تھے۔ اس میں یہ وہ تمام حقوق ہیں جو معاشرتی امن قائم برقرار رکھنے میں ریڑھ کی ہڈی کی حیثیت رکھتے ہیں۔ شریعت کا مقصد بھی انہی حقوق کا تحفظ ہے۔

ارشاد قرآنی ہے:

﴿يَأَيُّهَا الَّذِينَ ءَامَنُوا لَا يَسْخَرُ قَوْمٌ مِّنْ قَوْمٍ عَسَى أَن يَكُونُوا﴾

﴿وَلَنَقُولَّا إِنَّ اللَّهَ تَوَابُ رَحِيمٌ﴾^(۷۷)

(اے ایمان والو! مرد دوسرے مرد دوں کا مذاق نہ اڑائیں ممکن ہے کہ یہ ان سے بہتر ہوں۔ اور نہ عورتوں کا مذاق اڑائیں ممکن ہے کہ یہ ان سے بہتر ہوں اور آپس میں ایک دوسرے کو عیب نہ لگاؤ، اور نہ کسی کو بڑے لقب دو، ایمان کے بعد فتن بر ایمان مانو کہ بعض بد گمانیاں گناہ ہیں، اور بھیدنہ ٹھولا کرو، اور نہ تم کسی کی غیبت کرو، کیا تم میں سے کوئی بھی اپنے مردہ بھائی کا گوشت کھانا پسند کرتا ہے؟ تم کو اس سے گھن آئے گی، اور اللہ سے ڈرتے رہو، بیٹک اللہ توبہ قبول کرنے والا مہربان ہے۔)

امام غزالی فرماتے ہیں:

خالق کی بابت مقاصد شریعہ پانچ ہیں۔ اور وہ یہ ہیں کہ ان کے دین، ان کی جان، ان کی عقل اور ان کی نسل اور ان کے مال کی حفاظت کرے۔^(۷۸)

فساد اور دہشت گردی میں اضافہ کا باعث یہ بھی کی انسانی جان کا احترام دلوں سے نکل گیا ہے۔ اور اسی وجہ سے انسان ایک دوسرے کے خون کو اپنے لئے حلال کرنے ہوئے ہے۔ حالانکہ اللہ تعالیٰ نے تمام انسانوں کو یکساں بزرگی عطا کی ہے۔

﴿وَلَقَدْ كَرَّمَنَا بَنَى آدَمَ﴾^(۷۹)

(یقیناً ہم نے اولاد آدم کو بڑی عزت دی۔)

اسی لئے اللہ تعالیٰ نے ایک انسان کے قتل کو پوری انسانیت کے قتل کے مترادف قرار دیا ہے۔^(۸۰) ظلم و جور، فتنہ و فساد، تحریب کاری اور دہشت گردی کا سخت مخالف ہے۔ اور دنیا میں فساد پھیلانے کو سختی سے منع کرتا ہے۔ ارشاد باری تعالیٰ ہے: اور زمین میں اصلاح کے بعد خرابی مت ڈالو۔^(۸۱)

صلح حدیبیہ:

صلح حدیبیہ کی شرائط اگر قبائلی عصیت کی نظر سے دیکھی جائیں تو اہل قریش کے لئے مفید تھیں، لیکن رسول اللہ ﷺ کی نظر امن و سلامتی کے پہلوؤں پر تھی۔ رسول پاک ﷺ نے کسمپرسی میں بھی وظیفہ رسالت ادا فرمایا اور حصول اقتدار کے بعد بھی اسی پر اکتفا کیا۔^(۸۲) اس معاہدے کے ذریعے آپ ﷺ کے دو مقاصد حاصل کرنا چاہتے تھے۔ پہلا امن و سکون کا قیام اور دوسرا مسلمانوں کی کسی تیسری طاقت سے جنگ کی صورت میں قریش مکہ سے غیر جانبدار رہنے کے وعدہ کا حصول۔^(۸۳)

فتح مکہ:

فتح مکہ کے دن سے مکہ از سر نوا امن و سلامتی کا گھوارہ بن گیا، جہاں سے پیغام امن و سلامتی کی کرنیں آسمان عالم سے ٹکرائیں۔ فتح مکہ کے روز آپ ﷺ کے مختصر خطاب کا بے پایاں اور بے کراں نفسیاتی اثر ہوا۔ صرف ایک ہی رات میں پورا شہر (مکہ مکرہ) دائرہ اسلام میں داخل ہو گیا^(۸۴) نیز اس موقع پر آپ ﷺ نے امان نامہ جاری کیا اور فوج کو بھی امن و امان کے حوالے سے ہدایات دیں^(۸۵) وہ بھی اپنے بدترین دشمنوں کے خلاف جو آپ ﷺ کی امن و سکتی کا بین ثبوت ہے۔

وفد نجران سے مکالمہ اور معاہدہ قیام امن:

نبی کریم ﷺ نے بین الاقوامی تعلقات کی استواری اور بقاء باہمی کو پروان چڑھانے کے لئے مکالے کو فروع دیا، یہ اصول خود قرآن مجید میں بیان کیا گیا ہے:

﴿ قُلْ يَأَهْلَ الْكِتَابِ تَعَالَوْا إِلَى كَلِمَةٍ سَوَاءً بَيْنَنَا وَبَيْنَكُمْ أَلَا نَفْسُكُمْ إِلَّا اللَّهُ وَلَا نُشَرِّكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلُّوْا فَقُولُوا أَشْهَدُوا بِأَنَّا مُسْلِمُونَ ﴾^(۸۲)

(آپ کہہ دیجئے کہ اے اہل کتاب! ایسی انصاف والی بات کی طرف آگز جو ہم میں تم میں برابر ہے کہ ہم اللہ تعالیٰ کے سوا کسی کی عبادت نہ کریں نہ اس کے ساتھ کسی کو شریک بنائیں۔ نہ اللہ تعالیٰ کو چھوڑ کر آپس میں ایک دوسرے کو ہی رب بنائیں۔ پس اگر وہ منه پھیر لیں تو تم کہہ دو کہ گواہ رہو ہم تو مسلمان ہیں۔)

لہذا نبی کریم ﷺ نے مکالمے کی فضا کو فروغ دیا۔ جب کوئی اسلام کے بارے میں جانتا چاہتا آپ ﷺ ان نکات سے تعلیم دینے کا آغاز کرتے جو یکساں ہوتے تھے۔ وند نخران کی آمد پر رسول اللہ ﷺ کی جانب سے مکالمہ کی عملی شکل پیش کی گئی۔ ان کے ساتھ جو سلوک روا رکھا گیا اور ان کے ساتھ جو معاهده طے پایا، وہ میں المذاہب ہم آہنگی، مذہبی رواداری اور سماجی آزادی کا میں ثبوت ہے۔ اس معاهده کے اہم نکات میں ان کے جان، مال اور عبادت گاہوں کے تحفظ کی ضمانت، اور ان کے بنیادی حقوق کا تحفظ شامل تھا۔^(۸۷)

آنحضرت ﷺ نے احترام آدمیت اور انسانی مساوات پر مبنی ایسا معاشرہ تشکیل دیا جس میں اگر کسی غیر مسلم شہری کے ساتھ کوئی مسلمان زیادتی کرتا، تو خود محسن انسانیت ﷺ مظلوم غیر مسلم کی طرف سے ولی بن کر، مسلمان کے خلاف فیصلہ صادر فرماتے۔ حدیث مبارکہ ہے کہ جو شخص کسی معاهد (ذمی) پر ظلم کرے گا یا اس کے حق میں کمی کرے گا یا اس کو اس کی طاقت سے زیادہ تکلیف دے گا یا اس کی رضامندی کے بغیر اس کی کوئی چیز لے گا تو قیامت کے دن میں اس کی طرف سے جنت کروں گا۔^(۸۸) نبی کریم ﷺ کا یہ معاهدہ مکالمہ کی نتیجے میں وجود میں آیا تھا۔ یہ معاهدہ سماجی امن اور معاشرتی رواداری کا مظہر ہے اور یہی قیامِ امن ہی مکالمہ کا مقصد ہے۔ سیرت طیبہ ﷺ ایسی بے شمار مثالوں سے بھری ہوئی ہے۔

خطبہ جتنۃ الوداع: انسانیت کا منشور اعظم

نبی کریم ﷺ نے تیس سال کے عرصے میں جس طرح فریضہ نبوت کا ادا کیا اور جو تعلیمات

عطائے کیں، جامعیت، اختصار اور جو امع الکرم کے بہترین نمونہ کی صورت میں ان کا اعادہ نبی کریم ﷺ نے اپنے اس عالمگیر خطبے میں کیا۔ نبی کریم ﷺ نے اس فرمان سے عالمی امن کے قیام کی بنیادیں رکھ دیں۔ آپ ﷺ نے فرمایا کہ بے شک تمہاری جانیں اور تمہارے اموال اور تمہارے مال اور تمہاری عزتیں تم پر حرام کر دیں گے جس طرح آج کے دن کی حرمت اور اس معینے کی حرمت تمہارے شہر میں برقرار ہے۔^(۸۹) عالمی امن قائم کرنے کے لئے یہ ضروری تھا کہ کالے اور گورے کے درمیان کوئی فرق نہ رہے اب فضیلت و برتری کے تمام دعوے، جان و مال کے سارے مطالبے اور سارے انتقام میرے پاؤں تکے روندے جا چکے ہیں^(۹۰)۔

بنیادی انسانی حقوق کے حوالے سے یہ خطبہ بنیادی نوعیت کا حامل ہے۔ اس میں آپ ﷺ نے تمام محروم اور استھصال زدہ طبقے کو اس کے حقوق عطا کیے۔ آپ ﷺ نے انسانی حقوق کے چار ٹری میں ان پر روارکے گئے ہر ظلم و زیادتی کے خاتمے کی تاکید فرمائی^(۹۱)۔ یہ عالم گیر خطبہ آج بھی دنیا کو ایسے اصول فراہم کرتا ہے جن پر عمل پیرا ہو کر پوری دنیا امن و سلامتی کا گھوارا بن سکتی ہے، چنانچہ اس سے ایسے بین الاقوامی معاشرے کا وجود عمل میں آیا جس میں خیر، تعمیر، ارتقاء اور عدل بھی تھا جو انسان کے بنیادی اہم حقوق کا ضامن بھی تھا اور اس میں بین الاقوامی قوانین کی پاسداری، عالم امن کا قیام، غلامی سے نجات، حق کی معاونت اور ظلم سے نجات کے سہری اصول دیئے گئے تھے۔^(۹۲)

آپ ﷺ نے اس وقت امن کی بات کی، جب قبائل عرب صد سالہ جنگ کی تھکن سے چور چور تھے، آپ ﷺ نے اس وقت رواداری کی ریت ڈالی جب دنیا تعصب، امتیاز اور جھوٹ پندار کی چار دیواری میں مقید تھی۔ آپ ﷺ نے اس وقت زیر دستوں کا ساتھ دیا جب ان میں فریاد کی سکت نہیں تھی، آپ ﷺ نے اس وقت امن کا علم اٹھایا جب جذبہ ترحم دفن ہو چکا تھا، آپ ﷺ نے اس وقت عفو و درگزر کا پرچار کیا جب صحراۓ عرب اپنی بیاس بھانے کے لئے اپنے فرزندوں کے تازہ خون کا پیاسا طلب گار تھا، جب دنیا رزم گاہ بنی ہوئی تھی آپ ﷺ کی ذات سب انسانوں کے لئے پناہ گاہ ثابت ہوئی، جب لوگ ایک دوسرے کا گوشت نوچ رہے تھے، آپ ﷺ اس وقت ساکنان ارض کو عفو عام کی سوچ دے رہے تھے۔^(۹۳)

حوالی و حوالہ جات

- ۱۔ لمعجم الوسیط، القاهرہ، ۱۹۷۲ء، ج: ۱، ص: ۲۸؛ ابن منظور، لسان العرب، دار الحیاء والتراث العربي، والنشر والتوزیع، ۱۹۸۸ء، ج: ۱، ۲۲۳؛ المنجد: کراچی، دارالاشعاعت، ۱۹۹۳ء، ص: ۶۳؛ فیروز لغات لاہور، فیروز سنز، ص: ۱۲۲؛ اصفہانی، راغب، امام، مفردات القرآن، لاہور، اسلامی اکادمی، ۱۹۸۷ء، ص: ۳۹؛ Encyclopedia of religion; Sally wehneier, Oxford Dictionary, Oxford University press, 2000,P:931
- ۲) حمید اللہ، ڈاکٹر، پیغمبر امن حضرت محمد ﷺ، لاہور، مکتبہ دانیال، ۲۰۱۰ء، ص: ۸
- ۳) البخاری، محمد بن اسماعیل، امام، الجامع الصحیح المستند المختصر من امور رسول الله و سنته و ایامہ، الریاض، دارالسلام، ۱۹۹۹ء، کتاب الایمان، باب المسلم من سلم المسلمين من لسانه و یديه، ص: ۵، حدیث نمبر: ۱۰
- ۴) سورۃ الروم: ۳۱
- ۵) سید قطب، امن عالم اور اسلام، لاہور، گلستان پبلیکیشنز، ۱۹۷۳ء، ۱۰-۱۱
- ۶) سورۃ الانفال: ۳۹
- ۷) سورۃ البقرۃ: ۲۵۲
- ۸) سورۃ الشوری: ۱۵
- ۹) سورۃ الكافرون: ۱-۷
- ۱۰) سورۃ المائدہ: ۳۲
- ۱۱) صحیح البخاری، الاعتصام بالکتاب و السنۃ، باب ۱۵، من لاثم من دعا الى ضلالۃ، ص: ۱۲۲۰؛ حدیث نمبر: ۳۲۱-۷۔ ابن ماجہ، ابواب الديات، باب التغليظ فی قتل مسلم ظلماً، ص: ۳۷۶، حدیث نمبر: ۲۶۱۶
- ۱۲) الجامع الصحیح، کتاب العلم، باب النصات للعلماء، ص: ۲۶، حدیث نمبر: ۱۲۱
- ۱۳) ابن ماجہ، محمد بن یزید، سنن ابن ماجہ، دارالسلام للنشر والتوزیع، ریاض، ۱۹۹۹ء، کتاب الديات، باب التغليظ فی قتل مسلم ظلماً، ص: ۳۷۶، حدیث نمبر: ۲۶۲۰
- ۱۴) ابن ماجہ، محمد بن یزید، سنن ابن ماجہ، دارالسلام للنشر والتوزیع، ریاض، ۱۹۹۹ء، کتاب الديات، باب التغليظ فی قتل مسلم ظلماً، ص: ۳۷۶، حدیث نمبر: ۲۶۱۵

- ١٥) ابو داؤد، سلیمان بن اشعث، سنن ابی داؤد، دارالسلام للنشر والتوزیع، ۱۹۹۹ء، کتاب الادب، باب: ۸۵، من یاخذ الشئی من مزاح، ص: ۷۰۳، حدیث نمبر: ۵۰۰۳:
- ١٦) مسلم، مسلم بن جحاج، صحیح المسلم، دارالسلام للنشر والتوزیع، ریاض، ۱۹۹۹ء، کتاب البر، باب النھی عن اشارۃ بالسلاح الی المسلم، ص: ۱۱۲، حدیث نمبر: ۲۲۱۶:
- ١٧) سورۃ المائدہ: ۸:
- ١٨) اسلام اور امن عام، انڈیا، اینڈیا پبلیکیشنز، ۲۰۱۰ء، ص: ۱۳۳:
- ١٩) سورۃ البقرہ: ۱۹۳:
- ٢٠) سورۃ الشوری: ۲۳:
- ٢١) امن عالم اور اسلام، ص: ۲۲:
- ٢٢) سورۃ یوسف: ۹۲:
- ٢٣) ابن سعد، الطبقات الکبری، لبنان، دارالحیراء ارث العربی، ج: ۱-۲، ص: ۳۱۸:
- ٢٤) بخاری، الجامع الصحیح، کتاب الأکراه، باب: یعنی الرجل لصاحبه: انه اخوه خاف عليه القتل أو نخوه، ص: ۱۱۹۹، حدیث نمبر: ۲۹۵۲:
- ٢٥) ایضا، ص: ۳۹۲، حدیث نمبر: ۲۲۳۳:
- ٢٦) صحیح المسلم، کتاب البر والصلة، باب تحريم التحسد والتباغض و التدابر، حدیث نمبر: ۲۵۲۶، ص: ۱۱۲۲:
- ٢٧) الجامع الصحیح، کتاب الایمان، باب من الایمان ان یحب لاخیه ما یحب لنفسه، ص: ۵، حدیث نمبر: ۱۳:
- ٢٨) ایضا، کتاب البر والصلة والأدب، باب: تحريم الہجر فوق ثلاثة وأيام، بلا عذر شرعی، ص: ۱۱۲۲، حدیث نمبر: ۲۵:
- ٢٩) سورۃ آل عمران: ۱۵۹:
- ٣٠) الجامع الصحیح، کتاب الادب، باب: من ترك صبية غيره حتى تلعب به، أو قبلها أو مازحها، حدیث نمبر: ۵۹۹۷:
- ٣١) سورۃ الحشر: ۱۰:
- ٣٢) یحثی، امام، ابی کبراًحمد بن الحسین، شعب الایمان لبنان، دارالكتب العلمیة، ۱۹۹۰ء، فصل : فی نصیحة الولاة ووعظم، حدیث نمبر: ۳۲۳۲، ص: ۷، ۳۲:

- (۳۳) سنن ابن ماجہ، کتاب الزهد، باب البغی، حدیث نمبر: ۳۲۱۳، ص: ۶۱۳
- (۳۴) صحیح المسلم، کتاب البر والصله، باب: تحريم الہجرفوق با مذدحم من ثلاثة ايام، حدیث نمبر: ۶۵۳۲، ص: ۱۱۲۲
- (۳۵) صحیح المسلم، کتاب الایمان، باب: خصال المنافق، ص: ۳۷۶، حدیث نمبر: ۱۰۶
- (۳۶) صحیح البخاری، کتاب الجذیۃ باب اثم من قتل معاہدا، حدیث نمبر: ۱۳۶۶، ص: ۵۳۷
- (۳۷) صحیح المسلم، کتاب الجہاد، حدیث نمبر: ۱۶، ج: ۳، ص: ۱۳۶۱
- (۳۸) سورۃ آل عمران: ۱۶۳
- (۳۹) عبدالرؤف ظفر، ڈاکٹر، عصر رواں سیرت النبی ﷺ کی روشنی میں، لاہور، مکتبہ قدوسیہ، ۲۰۱۲ء، ص: ۳۶
- (۴۰) سورۃ حم سجدۃ: ۳۲ (اس سورۃ میں آیت نمبر ۳۲ نہیں ہے۔)
- (۴۱) سورۃ الزلزال:
- (۴۲) سورۃ الحج: ۳۹
- (۴۳) بخاری، الجامع الصحیح، ص: ۱۲۲۹، حدیث نمبر: ۷۰۵
- (۴۴) ترمذی، محمد بن عیسیٰ، جامع ترمذی، ریاض، دارالسلام للنشر والتوزیع، ۱۹۹۹ء، کتاب ابواب الصفة القيامة ، باب: فی القيامة، ص: ۵۵۰، حدیث نمبر: ۲۲۱۶
- (۴۵) صحیح المسلم، کتاب الایمان، باب: بیان کون النھی عن المنکر من الایمان، ص: ۳۲، حدیث نمبر: ۷۷۱
- (۴۶) صحیح المسلم، کتاب الایمان، باب بیان ان الدین النصیحة ص: ۳۵، حدیث نمبر: ۱۹۲۔ الجامع الصحیح، ص: ۱۳، حدیث نمبر: ۵۷
- (۴۷) النووی، مجی الدین ابی بکر، امام، ریاض الصالحین، قطر، ادارہ احیاء التراث الاسلامی، ۱۹۸۷ء، باب الامر بالمعروف و نھی عن المنکر، ص: ۷۱، حدیث نمبر: ۱۹۲
- (۴۸) سورۃ روم: ۲۱
- (۴۹) سورۃ البقرہ: ۱۸۷
- (۵۰) سورۃ النساء: ۳۲
- (۵۱) صحیح المسلم، کتاب الرضاعة، باب الوصیة بالنساء، ص: ۳۶۳۳، حدیث نمبر: ۶۲۶
- (۵۲) سنن نسائی، کتاب الجہاد، باب الرخصة فی التخلف ملن له والده، ص: ۳۶۲، حدیث نمبر: ۳۱۰۶

- (۵۳) ابن ماجہ، کتاب الادب، باب برالولد والاحسان الى البنات، ص: ۵۲۶، حدیث نمبر: ۳۶۷۰
- (۵۴) اصحاب الحجۃ، کتاب الرضاعت، باب: خیر متعال الدنیا المراة الصالحة، ص: ۲۲۷، حدیث نمبر: ۳۶۳۹
- (۵۵) الجامع الحجۃ، کتاب البر والصلة و الأداب، باب: نصر الأخ ظالماً أو مظلوماً، ص: ۱۱۳۰، حدیث نمبر: ۲۵۸۳
- (۵۶) الجامع الحجۃ، کتاب الزکوۃ، باب: اخذ الصدقۃ من اغنياء و ترد في الفقراء حيث كانوا، ص: ۲۲۳، حدیث نمبر: ۱۲۹۲
- (۵۷) ايضاً، کتاب البيوع، باب السهولة و السماحة في الشراء و البيع، ومن طلب حقاً فليطلبه في عفاف، ص: ۳۳۳، حدیث نمبر: ۲۰۷۶
- (۵۸) ايضاً، کتاب البيوع، باب اذا بين البيعان ولم يكتما و نصحا، ص: ۳۳۲، حدیث نمبر: ۲۰۷۹
- (۵۹) سورۃ النساء: ۱
- (۶۰) سورۃ الحجرات: ۱۳
- (۶۱) ترمذی، جامع، ابواب تفسیر القرآن، باب: ومن سورة الحجرات، ص: ۷۸۳، حدیث نمبر: ۳۲۷۰
- (۶۲) الطبقات الکبریٰ، ج: ۱، ۲، ص: ۳۹۲
- (۶۳) ترمذی، جامع، ابواب تفسیر القرآن، باب: ومن سورة الحجرات، ص: ۷۸۳، حدیث نمبر: ۳۲۷۰
- (۶۴) محمد بن سلامہ، مسنند الشہاب (موسیٰ الریان، بیروت) ج: ۱، ص: ۱۲۵
- (۶۵) الجامع الحجۃ، کتاب المخارین من أهل الكفر والردة، ص: ۱۱۷۶، حدیث نمبر: ۶۸۲۸
- (۶۶) سورۃ الحجرات: ۹
- (۶۷) مناظر احسن گیلانی، النبی الخاتم، الفیصل ناشر ان و تاجر ان کتب، اردو بازار، لاہور، ۲۰۰۵ء، ۱۲۳: ۱۲۲؛ طبقات الکبریٰ، ج: ۱، ص: ۲۳۸؛ سیرۃ، ج: ۲، ص: ۱۵۰؛ محمد حسین ہیکل، حیات محمد ﷺ، لاہور، ادارہ ثقافت اسلامیہ، کلب روڈ، ۱۹۹۳ء، ص: ۲۲۶
- (۶۸) طبقات الکبریٰ، ج: ۱، ص: ۱۱؛ ابن ہشام، السیرۃ النبویہ دار الکنزوز العربیہ، س۔ ان، ج: ۱-۲، ص: ۷۵؛ محمد حمید اللہ، ڈاکٹر، محمد رسول اللہ، بیکن بکس، ۲۰۰۵ء، ص: ۱۵۳؛ محمد حسین ہیکل، حیات محمد ﷺ، لاہور، ادارہ ثقافت اسلامیہ، کلب روڈ، ۱۹۹۳ء، ص: ۲۲۲-۲۲۳؛ سلیمان منصور پوری، قاضی، رحمۃ اللعالمین، الفیصل ناشر ان و تاجر ان کتب، لاہور، ۱۹۹۱ء، ص: ۹۵؛ سیرۃ النبویہ، ج: ۲، ص: ۱۸۷؛ عہد نبوی میں نظام حکمرانی، ۸۲؛ مدنی معاشرہ، عہد رسالت میں، ص: ۱۵۷؛ سید قاسم محمود، دنیا اسلام کا تابع نہ سفارہ، ڈاکٹر حمید اللہ، لاہور، بیکن

بکس اردو بازار، ۲۰۰۵ء، ص: ۱۵۸؛ محمد اسماعیل، سید، رسول عربی اور عصر جدید، لاہور، احمد پبلی کیشنر، ۲۰۰۳ء،

ص: ۱۳۲

۶۹) محمد حسین ہیکل، حیات محمد ﷺ، لاہور، ادارہ ثقافت اسلامیہ، کلب روڈ، ۱۹۹۳ء: ص: ۲۷۰؛ محمد حمید اللہ، ڈاکٹر، محمد رسول اللہ ﷺ، بیکن بکس، لاہور، ۲۰۰۵ء، ص: ۱۶۸۔ ۷۰) محمد حمید اللہ، ڈاکٹر، رسول اکرم ﷺ کی سیاسی زندگی، کراچی، دارالشاعت، ۲۰۰۳ء، ص: ۳۱۲۔

۷۱) سنن ابی داؤد، کتاب الاداب، باب: فی العصبية، حدیث نمبر: ۵۱۲۱، ص: ۲۰۰۔

۷۲) محمد حسین ہیکل، حیات محمد ﷺ، لاہور، ادارہ ثقافت اسلامیہ، کلب روڈ، ۱۹۹۳ء: ص: ۲۶۲۔

۷۳) حضور اکرم ﷺ پنجبر امن و سلامتی، مرتب: فریشی، محمد الحق، ڈاکٹر، فیصل آباد، شعبہ عربی گورنمنٹ کالج،

۱۹۹۸ء، ص: ۳۶۔

۷۴) سورۃ الکافرون: ۱۔ ۷

۷۵) سورۃ الشوری: ۱۵

۷۶) اسلام اور امن عالم، انڈیا، ایف اپ بلکیشنز، ۲۰۱۰ء، ص: ۱۳۶۔

۷۷) امن عالم اور اسلام، ص: ۷۵۔

۷۸) سورۃ الحجرات: ۱۱۔ ۱۲

۷۹) غزالی، محمد بن محمد، المستضفی من علم اصول، مصر، منتشرات الشریف الرخی، ۱۳۲۲ھ، ج: ۱، ص: ۲۸۷۔

۸۰) سورۃ بیت اسرائیل: ۷۰

۸۱) سورۃ الاعراف: ۵۶

۸۲) محمد اسماعیل، سید، رسول عربی اور عصر جدید، لاہور، احمد پبلی کیشنر، ۲۰۰۳ء، ص: ۱۵۳۔ ۱۶۰۔

۸۳) محمد حمید اللہ، ڈاکٹر، محمد رسول اللہ، بیکن بکس، ۲۰۰۵ء، ص: ۱۶۵؛ ایضاً، ص: ۱۸۳۔

۸۴) ایضاً: ۱۸۲؛ ایضاً، ص: ۷۱؛ سلیمان منصور پوری، قاضی، رحمۃ اللہ علیمین، الفیصل ناشران و تاجران کتب،

لاہور، ۱۹۹۱ء، ص: ۱۱۳۔

۸۵) جامع ترمذی، کتاب التفسیر، سورۃ نحل؛ اکرم ضیاء العمری، ترجمہ: غدران نسیم فاروقی، مدنی معاشرہ، اسلام آباد، ادارہ تحقیقات اسلامی، ۲۰۰۵ء، ص: ۸۳۳۔

۸۶) سورۃ آل عمران: ۶۳

۸۷) البلازری، احمد بن یحییٰ بن جابر، فتوح البلدان، بیروت، ۱۹۸۷ء، ص: ۱۷۲۔

- ۸۸) ابی داؤد، ج:۲، حدیث نمبر: ۱۲۸۵:
- ۸۹) بخاری، الجامع الصحیح، کتاب المغازی، باب حجۃ الوداع، ص: ۷۳۷، حدیث نمبر: ۳۳۰۶:
- ۹۰) سشن ابی داؤد، کتاب الدیات، قتل خطاء بحوالہ: شبلی نعمانی، سیرت النبی، لاہور، الفیصل ناشران و تاجران کتب، ج:۱، ص: ۳۰۹:
- ۹۱) طبری، محمد بن جریر، تاریخ الامم والملوک (شرکہ ومطبوعہ مصطفیٰ البانی الحلبی و اولادہ بمصر الطبیعیۃ الثالثة، ۱۹۶۷ء، ج: ۲، ص: ۲۰۴؛ الطبقات الکبریٰ، ج: ۱۔ ۲، ص: ۳۷۶):
- ۹۲) عصر روای، سیرت النبی ﷺ کی روشنی میں، ص: ۲۸۵:
- ۹۳) حضور نبی اکرم ﷺ پیغمبر امن و سلامتی، مرتب: ڈاکٹر محمد اسحق قریشی، لاہور، مکتبہ زاویہ، اردو بازار، ۱۹۹۸ء، ص: ۳۶:

* * * * *